

योजना : छात्रों को पौष्टिक भोजन देने का उद्देश्य

कोटीगांव संकुल में मिनी किचन गार्डन किया जा रहा विकसित

हरिभूमि न्यूज >>> गरियाबंद

छुरा ब्लॉक के सबसे सुदूर अंचल के जंगल व पहाड़ों के बीच कोटीगांव संकुल केंद्र में शासन के योजना अनुसार स्कूलों में मिनी किचन गार्डन का निर्माण किया गया है। लोक शिक्षा संचालय छत्तीसगढ़ रायपुर ने 24 जुलाई को जारी आदेश में कहा गया कि राज्य सरकार की महती योजना 'नरवा, गरुवा, घुरुवा अउ बारी' योजना के अंतर्गत शालाओं में भी पौष्टिक आहार मिले इस उद्देश्य को लेकर किचन गार्डन बनाने का आदेश जारी किया गया। इससे शिक्षकों एवम छात्र-छात्राओं में खुशी की लहर है। इस योजना के बेहतर से बेहतर बनाने में छुरा ब्लॉक के कोटीगांव संकुल के समन्वयक विनोद सिन्हा एवम शिक्षक गण लगे हुए हैं। कोटीगांव संकुल समन्वयक विनोद सिन्हा



ने बताया कि राज्य सरकार की इस महती योजना का क्रियान्वयन कोटीगांव संकुल में करने का प्रयास किया जा रहा है जिससे यहाँ

पढ़ने वाले छात्र- छात्राओं को पौष्टिक भोजन के साथ साथ ताजी और हरी सब्जियाँ मिल सकें।

इन स्कूलों में की लगाई गई है किचन गार्डन

कोटीगांव संकुल के अंतर्गत प्राथमिक शाला पलेना, दाहरगांव नया, सराईपाली, छिदौली, कोटीगांव, ठेलकाबादर सहित बहुत सारे स्कूलों में किचन गार्डन को विकसित करने में यहाँ के शिक्षक पदम छात्रगण लगे हुए हैं। इस किचन गार्डन में विभिन्न प्रकार के सब्जी फल आदि लगाए हुए हैं।

बोई गई हैं कई सब्जियाँ

कुम्हड़ा, माजी लौकी, जरी मिंडी, पपीता, पटवा माजी करेला सहित बहुत प्रकार के सब्जियों का उत्पादन करने में लगे हुए हैं ताकि बच्चों को पौष्टिक सब्जी मिल सके। सरकार के इस जनभागीदारी योजना से बच्चे काफ़ी प्रभावित हो रहे हैं। इस योजना के फोटो वापस को भारत सरकार मानव संसाधन विकास मंत्रालय के दिशा निर्देश पर हो रहा है।